

नवी दिल्ली येथील महाराष्ट्र सदनच्या इमारतीचे परिरक्षण व दुरुस्ती (अनिवार्य) या प्रयोजनार्थ स्वतंत्र नवीन लेखाशिर्ष निर्माण करणेबाबत.

महाराष्ट्र शासन

सार्वजनिक बांधकाम विभाग

शासन निर्णय क्रमांक: बीजीएम-२०२५/प्र.क्र.८१/अर्थ-२

मंत्रालय, (मुख्य इमारत) चौथा मजला, मादाम कामा मार्ग,

हुतात्मा राजगुरु चौक, मुंबई - ४०० ०३२

दिनांक: १९ नोव्हेंबर, २०२५

वाचा :-महालेखापाल (लेखा व अनुज्ञेयता),महाराष्ट्र-II, नागपुर यांच्या कार्यालयाचे

पत्र क्रमांक क्र. टि.एम. /जिआर.III /युओआर-१८ /२०२५-२६ /१४०२ दि.०४.११.२०२५

प्रस्तावना :

नवी दिल्ली येथील महाराष्ट्र सदनच्या इमारतीस व्हीआयपी दर्जा प्रदान करण्यात आलेला असून, येथे महाराष्ट्र राज्यातील माननीय राज्यपाल, माननीय मुख्यमंत्री, माननीय मुख्य न्यायाधीश, माननीय मंत्री, माननीय खासदार, माननीय आमदार तसेच इतर मान्यवरांसाठी इन-हाऊस सूट उपलब्ध आहेत. तसेच, या ठिकाणी माननीय राष्ट्रपती, माननीय उपराष्ट्रपती आणि माननीय पंतप्रधान यांसारख्या उच्चपदस्थ व्यक्तींसाठी कार्यक्रमांचे आयोजन केले जाते. परिणामी, महाराष्ट्र सदन ही एक अत्यंत महत्त्वपूर्ण व प्रतिष्ठित इमारत आहे. सबब सदर इमारत ही सुस्थितीत असणे आवश्यक आहे. सदर इमारत विश्रामगृह प्रकारातील असून कायमस्वरूपी निवासस्थान नाही सबब या इमारतीस कार्यालयीन इमारतींसाठी उपलब्ध लेखाशिर्षांतर्गत निधीची तरतूद करण्यात येते.

उपरोक्त वस्तुस्थिती विचारात घेतली असता, महाराष्ट्र सदन इमारतीच्या परिरक्षण व दुरुस्तीची कामे प्राधान्याने हाती घेणे आवश्यक असते. परंतु इलाखा शहर विभागांतर्गत शासकीय अनिवासी इमारतीच्या परिरक्षण व दुरुस्तीकरिता अर्थसंकल्पित तरतूदीच्या प्रमाणात मोठे दायित्व आहे. सदर विभागांतर्गत मुंबईमधील मंत्रालय, तसेच अन्य महत्वाची शासकीय कार्यालये आहेत. मंत्रालयामध्ये मंत्रिमंडळ सदस्यांना प्रशस्त कार्यालये उपलब्ध करून देण्यात आली आहेत. सदर कार्यालयांची परिरक्षण दुरुस्ती प्राथम्याने करणे आवश्यक असते. सबब महाराष्ट्र सदन इमारतीच्या परिरक्षण व दुरुस्तीसाठी राजभवन इमारतीच्या धर्तीवर स्वतंत्र लेखाशिर्ष निर्माण करणे आवश्यक आहे, जेणेकरून सदर कामे प्राधान्याने करणे शक्य होईल.

शासन निर्णय:

“नवी दिल्ली येथील महाराष्ट्र सदन या इमारतीचे परिरक्षण व दुरुस्ती (अनिवार्य)” या प्रयोजनार्थ पुढीलप्रमाणे नवीन लेखाशिर्ष निर्माण करण्यास शासन मान्यता देण्यात येत आहे.

नवी दिल्ली येथील महाराष्ट्र सदनच्या इमारतीचे परिरक्षण व दुरुस्ती (अनिवार्य):

| मागणी क्रमांक एच-६ | | Demand No H-6 | |
|--------------------|---|---------------|---|
| २०५९ | सार्वजनिक बांधकामे | 2059 | Public Works |
| ०१ | कार्यालयीन इमारती | 01 | Office Buildings |
| ०५३ | परिरक्षण व दुरुस्ती | 053 | Maintenance and Repairs |
| (०३) | कार्यालयीन इमारतीचे परिरक्षण व दुरुस्ती | (03) | Maintenance and Repairs of Office Buildings |
| (०३)(३४) | नवी दिल्ली येथील महाराष्ट्र सदनच्या इमारतीचे परिरक्षण व दुरुस्ती (अनिवार्य) २०५९ ४७८१ | (03)(34) | Maintenance and Repairs of Maharashtra Sadan Building at New Delhi (committed) 2059 4781 |
| | २७-लहान बांधकामे | | 27-Minor Works |

२. सदरचा शासन निर्णय हा महालेखापाल, महाराष्ट्र-II, नागपुर यांच्या उक्त वाचा येथील पत्र तसेच वित्त विभागाच्या अनौपचारिक संदर्भ क्र.२२/अर्थ-१२ दिनांक २८/०८/२०२५ अन्वये प्राप्त झालेल्या मान्यतेने व सहमतीने निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५१११९१७३७५२७०१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे. महाराष्ट्राचे राज्यपाल यांच्या आदेशानुसार व नावाने.

(रविंद्र जरांडे)

आ.वि.स तथा उपसचिव, महाराष्ट्र शासन

प्रत,

१. महालेखापाल, महाराष्ट्र १ (लेखा व अनुज्ञेयता)/(लेखापरिक्षा), मुंबई/नागपूर.
२. अपर मुख्य सचिव, (वित्त) मंत्रालय, मुंबई
३. मा. मंत्री (सा.बां.) यांचे खाजगी सचिव, मंत्रालय, मुंबई.
४. मा. राज्यमंत्री (सा.बां.) यांचे खाजगी सचिव, मंत्रालय, मुंबई.
५. अपर मुख्य सचिव (सार्वजनिक बांधकाम विभाग), यांचे स्वीय सहायक, मंत्रालय, मुंबई.
६. संचालक, लेखा व कोषागारे, मुंबई.
७. सचिव, (बांधकामे), सार्वजनिक बांधकाम विभाग, यांचे स्वीय सहायक, मंत्रालय, मुंबई.
८. मुख्य अभियंता, सार्वजनिक बांधकाम प्रादेशिक विभाग, सर्व.
९. अधीक्षक अभियंता, सार्वजनिक बांधकाम मंडळ, सर्व.
१०. कार्यकारी अभियंता, सार्वजनिक बांधकाम विभाग, सर्व.
११. अधिदान व लेखाधिकारी, सर्व.
१२. निवासी लेखाधिकारी, सर्व.
१३. जिल्हा कोषागार अधिकारी, सर्व.
१४. वित्त विभाग (व्यय-११/अर्थ-१२), मंत्रालय, मुंबई.
१५. निवड नस्ती (कार्यासन अर्थ-२), सार्वजनिक बांधकाम विभाग, मंत्रालय, मुंबई.